

అలల అలజడి

(నవంబరు 2006, "పత్రిక" మాసపత్రిక)

జయదేవుడి అష్టపదిలోని శృంగారమంతా ఆమె కన్నుల్లో కదలాడుతోంది. అన్నమయ్య పదంలోని అందమంతా ఆమె ముఖంలో తాండవిస్తోంది. కూచిపూడి భామాకలాపం ఆమె ఒంటి విరుపుల్లో చిందులేస్తోంది. ఆమె ఒక పాటలా, ఆమె ఒక నాట్యంలా గోచరిస్తోందినాకు. ఎవరీమె? వారం రోజులుగా రోజూ గోదావరొడ్డుకు వచ్చి చీకటిపడే దాకా కూచునివెళ్తున్నాను. రెండు రోజులుగా ఆ అమ్మాయి కూడా రావడం... అల్లంతదూరంలో కూచుని నా వంకే చూడడం గమనించాను. గోదావర్లో తెల్లని నురుగుల అలలు... ఒడ్డున పరువాల అందాలు. కానీ... ఇలా ఒక్కతే వస్తోందేమిటి? కూడా ఎవరూ సేహితురాళ్ళు లేరే! నాకు మల్లనే ఆమె కూడా ఈ ఊరికి కొత్తేమో? అసలేవరి తాలుకో?... ఒక్క క్షణం నా మనసు తడబడింది. ఆమె ఎవరైతే నాకెందుకు? ఔను నాకెందుకు. మసక చీకట్లు కమ్ముకుంటున్నాయి. ఇదేమిటి? నా వైపేవొస్తోందమ్మాయి!

“సమస్కారమండీ”

పంచమస్వరంలో కోకిల గానం. ఎదురుగా కోకిల కాదు... కోమలాంగి కాదు కాదు.

అష్టపది.. అన్నమయ్య పదం.. కూచిపూడి భామ...

అప్రయత్నంగా ప్రతి సమస్కారం చేశాను.

ఎదురుగా కూచుంది. “మీరు రచయిత గారట కదా?”

తెల్లబోయాను. ఎవరీ అమ్మాయి? నా గురించి వాకలు చెయ్యడానికి నన్నెరుగున్న వాళ్ళెవ్వరూ ఈ ఊళ్ళీ లేరే?

“నీ కర్ణం కాలేదు కదూ?”

“మహాప్రభో.. జుట్టు పీక్కోవాలన్నతంగా అని పించినా చేతులు కూడా కదపలేనంత బిగుసుకు పోయాను... అర్థమై ఉంటే కనీసం నీ జుట్టన్నా పీకేవాడిని. నీ సొంతిల్లేమిటి? నా తపనేమిటి? కంపెనీ వాళ్ళు పదిహేను రోజులు సెలవిచ్చేసే కరుణామయు లేవిటి...”

పకపకా నవ్వాడు “చూశావా? రచనలనగానే నీలో నిద్రాణమై ఉన్న కవిత్వ ధోరణి క్రిష్ణా జలాల్లా వచ్చేస్తా నంటోంది...”

“ఇదిగో నాయనా... క్రిష్ణా జలాల్ గోదావరీ తరంగాలో...”

నామాట కడ్డుపడ్డాడు... “ఆ... అదే... అదే... గోదావరి ఒడ్డున కూచుని క్రిష్ణా జలాల్లా పొంగివచ్చే రచనా ధార కురిపించు. నీ డిప్రెషన్ గిప్రెషన్ ఎగిరి పోతుంది. మళ్ళీ పావురంలా ఎగిరొచ్చి పని చేయగలుగుతా విక్కడ”

సీరియస్గా ఆలోచించి తల ఊపాను సరేనన్నట్టుగా

అంతే.... ఇక్కడున్నానీ ఊళ్ళో... హోటల్నుంచి కాఫీ టిఫీనూ భోజనం ఆన్లీ టైముకి తీసుకొస్తున్నాడు పని కుర్రాడు. రోజూ పొద్దున్నే స్నానం అవగానే కొంచెం సేపు ఇంటికి దగ్గర్లో ఉన్న గుడికి వెళ్ళిరావటం ఆ తర్వాత పెన్నూ కాగితాలు అందుకోడం... సాయంత్రాలు గోదావరొడ్డుకి షికారు. హైదరాబాద్లో హైవే మీద అపార్టుమెంట్లో ఉండే నాకు ఇక్కడ చాలా వోయిగా ఉంది. ఈ మార్పు నా మనసుకి ఉల్లాసంగా ఉంది. రామ్మూర్తి మంచి సలహానే ఇచ్చాడు.

కానీ ఈ అమ్మాయెవరో తనకి తెలియదు. తన గురించి ఎవరు చెప్పారీమెకి? అడగకుండానే సమాధానం వచ్చింది.

“మీరు హైదరాబాద్లో ఉన్న మీ స్నేహితుడితో ఫోన్లో మాట్లాడిన దాన్ని బట్టి మీ పని కుర్రాడికి అర్థమై పోయింది. అతనే చెప్పాడు నాతో.”

ఆవులిస్తే పేగులైక్కుడతాదన్నమాట. ఊరు చిన్నదని ఊళ్ళో మనుషుల్ని చిన్నగా అంచనా వెయ్యకూడదు.. ఓ పాతం నేర్చుకున్నాను.

ఒక్కటి మాత్రం అర్థమైంది.

కోకిల స్వరంతో కసినికక్కుతూ రగిలిపోతున్న ఓ జ్వాల ఈమె అని అర్థమైంది.

“పదండి మీ ఇంటికి... నా కథ వినిపిస్తాను....”

నన్ను రక్షించేవాళ్ళెవరూ లేరు. నన్ను నేనే రక్షించు కోవాలి.

“ఇక్కడే చెప్పండి” వినను అంటే వొదిలేలా లేదు మరి.

“పూర్తిగా వింటారా వెళ్ళిపోకుండా మధ్యలో?”

“వింటాను” ఇబ్బందిగానే ఉంది... ముక్కు మొహం తెలియని అమ్మాయి.



కూతురు పుట్టిన ఏడాదికే భర్త పోవడం రంగమ్మకి పెద్ద దెబ్బ.

ఆ ఇంట్లో ఈ ఇంట్లో పన్ను చేస్తూ కూతుర్ని స్కూల్లో వేసింది. ఆ పిల్లమీద ఆశతోనే బతుకుతోంది. స్కూల్లో వెయ్యకముందునించీ కూడా పిల్ల సిసిండ్రీయే.

ఏదైనా సరే.... ఒక్కసారిచెప్తే చాలు.. ఇట్టే పట్టేస్తుంది.. పద్యం అవనీ... పాట అవనీ... శ్లోకం అవనీ... రెండోసారి నేర్పే అవసరం లేదు... పైగా మాటలో?” ఎంతెంత కష్టమైన మాటలైనా... ఎంతెంత పొడుగు వాక్యాలైనా ఒక్కసారి చెప్తే చాలు...

ఒక్క తప్పులేకుండా టేపు రికార్డర్లా వినిపించ గలదు. చదువులో ఎప్పుడూ ఫస్ట్. మూడో తరగతిలోకి కూతురు నాగమణి రావడం.. మందులు వాడ కుండా నిర్లక్ష్యం చేసుకోవడంతో అంతుపట్టని జ్వరంతో రంగమ్మ పోవడం జరిగాయి. పిల్ల బాగా గ్రహణశక్తి గలది కాబట్టి... దాని మీద ఎక్కడలేని జాలీ ఒలక బోస్తూ తన ఇంటికి తీసుకుపోయాడు మేనమావ శంకరం.

అదివరకెప్పుడూ వాళ్ళ కష్టసుఖాలు పట్టించుకున్న వాడు కాదు.

రాజకీయ పార్టీల వాళ్ళతో గుంపులో గోవిందలా తిరుగుతుంటాడు.

పెద్దప్లానే వేసి పార్టీలో కాస్తంత పలుకుబడున్నాయన దగ్గరికి పిల్లని తీసికెళ్ళాడు.

“ఊ... అయితే పార్టీ ప్రచారానికిదో పెద్ద ఆకర్షణంటావ్?” పిల్ల బుగ్గ చిదుముతూ అదోలాచూశాడు.

చాలా మర్యాదగా చేతులు కట్టుకుని తల ఊపాడు శంకరం.

అలా.. పార్టీ ప్రచారానికీ.. వేరే పార్టీల వాళ్ళని దుమ్మెత్తి పొయ్యడానికీ... పార్టీలో వాళ్ళు చెప్పే పన్ను అదనీ ఇదనీ లేకుండా ఏదైనా చేసి పెట్టడానికి పదును పెట్టారు పసి పిల్లని.

దాని భవిష్యత్తు ఎవడిక్కావాలి?

రాస్తారోకోలు.. ధర్నాలు... తగలబెట్టడాలు... హత్యలు.. నరకడాలు...

ఇవే ఆ పిల్ల చెవిలో మారుమోగుతుంటాయి.

తొడగాట్టి సవాల్ చేస్తాం... ఫలానా పార్టీ అంతుచూస్తాం.. ఫలానా వాడి పరువు తీస్తాం.. అక్కడ వాడిని తుంగలో తొక్కుతాం.. ఇక్కడ వీడిని నెత్తిమీద గుడ్డేసుకుని పోయేలా చేస్తాం. ఇవే ఆపిల్ల నోట్లోంచి రాలేదండకాలు... దండిగా శంకరం చేతుల్లో కురిపిస్తున్నాయి డబ్బులు. మద్యం మత్తులో మునిగి తేలుతూ... భార్యకానుపు కష్టమై కన్నుమూస్తే... ఇంట్లో పన్నన్నీ కూడా నాగమణికే అప్పచెప్పాడు.

పదేళ్ళొచ్చేసరికి పదిహేనేళ్ళ పిల్లలా బాగా ఎత్తరిగా బొద్దుగా తయారయింది పిల్ల. అందరి చూపుల్నీ ఆకట్టుకునే అందం దాని సొత్తయింది.

“నువ్వు పార్టీ మీటింగుల్లో స్పీచ్ చాలా బాగా ఇస్తావు పాపా” అంటూ ప్రతి అడ్డమైన వాడూ మీద చెయ్యి వెయ్యడమే... నచ్చలేదు నాగమణికి.. రాను రాను ఆచేతులు తన ఒంటిమీద పాముల్లా పాకుతుంటే....

రాజకీయ ఉపన్యాసంలో తను కసిగా పలికే నరుకుతాం అన్నమాట వాళ్ళ చేతుల మీద ప్రయోగించాలనిపించేది. ఇంత గొంతు చేసుకుని తుంగలో తొక్కుతాం అంటూ ప్రతీకార వాంఛతో రగిలి పోతున్నట్టుగా ఉపన్యాసంలో తాసరిచే అరుపుని

ముల్లు గుచ్చుకోకుండా జాగ్రత్తగా తెంపుకోవచ్చు మొక్కనున్న గులాబీని.

...కానీ... ఈ గులాబీ సంగతి వేరు. మామయ్య అనే ముల్లునించి తప్పించి తెంపుకోలే రెవ్వరూ ఈ గులాబీని.



“బాగా చీకటి పడిపోయింది... నేనెళ్తున్నా” చటుక్కున ముగించేసి లేచెళ్ళిపోయింది. ఆమె దూరానికి సాగిపోతున్న అప్టపదిలా.. అన్నమయ్య పదంలా... అలవోకగా కదుల్తున్న కూచిపూడి భామలా.

“ఏవంటుంది సార్ ఆ పిచ్చిది?” మాటతో చిన్న నవ్వు కూడా వినపడితే పక్కకి తిరిగి చూశాను. పని కుర్రాడు రమేష్...

“అదో పిచ్చిపిల్ల సార్... వెర్రి బాగుల్లి”

“అన్నవాళ్ళు పిచ్చివాళ్ళు”

వింతగా చూశాడు నావైపు.

“తన గురించి చెప్పుకుందాసార్?”

“ఔను”

“పాపం! ఎవరితోనూ చెప్పుకోదు... మీరు రచయితని నేనే చెప్పాను. అందుకే మీతో చెప్పుకుని ఉంటుంది.”

“కావచ్చు. కానీ చూడు రమేష్... ఎవరిదగ్గిరా ఇంక నేను రచయితనని చెప్పుకు. నేనేం పెద్దపేరున్న రచయితని కాదు”

“సరేసార్.. చెప్పను... కానీ మీరు రాస్తూ ఉండండి సార్. పేరడేవొస్తుంది”

“చిన్నవాడివైనా భలే చెప్పావు” నవ్వుతూ లేచి ఇంటిదారి వట్టాను.

ఎనిమిది గంటలకి భోజనం క్యారియర్ తీసుకొచ్చిన రమేష్ వెంటనే వెళ్ళిపోలేదు. ఏమిటన్నట్టుగా చూశాను. చిన్నగా నసిగాడు. “నాగమణి తన కథ

